

मीनापुर / नकली शराब निर्माण का भंडाफोड़ 200 लीटर स्पिरिट व हथियार के साथ 7 धराए



गिरफ्तार अपराधियों के साथ पुलिस टीम।

- पुलिस ने धारपुर से स्पिरिट व आर्म्स जब्त की
- शनिवार की देर रात एसएसपी के निर्देश पर हुई छापेमारी

Hindi News | Local | Bihar | Muzaffarpur

Fake brewery busted in minapur muzaffarpur

Jan 28, 2019, 09:52 AM IST

मुजफ्फरपुर. पुलिस ने मीनापुर के धारपुर में स्पिरिट से नकली शराब बनाने के रैकेट का भंडाफोड़ किया है। 200 लीटर स्पिरिट, तीन पिस्तौल व 20 कारतूस के साथ ही पुलिस ने 8 अपराधियों को गिरफ्तार किया है। शराब के पुराने धंधेबाज होने के साथ धराए लोगों का आपराधिक रिकॉर्ड भी है। एक 407 मिनी ट्रक, दो बाइक और एक मारुती कार जब्त की गई है। धराए तस्करों के नक्सली कनेक्शन की जांच में भी पुलिस टीम जुटी है। एसएसपी मनोज कुमार ने बताया कि सूचना मिली थी कि धारपुर में रामबाबू सहनी के आवास पर बड़ी संख्या में अपराधी और शराब तस्कर जुटे हैं। उसके घर की घेराबंदी की गई। इसमें सिवाईपट्टी का दीपक महतो उर्फ मुन्ना पकड़ा गया। इसके पास से 10 कारतूस और एक देशी पिस्तौल मिला। इसके अलावा धराए धारपुर निवासी आकाश सहनी के पास से 7.65 बोर का लोडेड पिस्टल, खेमाइपट्टी का रामसज्जन कुमार, अर्जुन कुमार, शिवहर तरियानी का आलोक कुमार और धारपुर के वकील सहनी को पकड़ा गया। पुलिस के पहुंचने की सूचना मिलने पर मुख्य आरोपित शराब तस्कर रामबाबू सहनी फरार हो गया। उसकी गिरफ्तारी के लिए छापेमारी चल रही है। बरामद स्पिरिट की जांच एफएसएल से कराई जा रही है। इससे निर्मित नकली शराब इलाके में बेची जा रही थी। पहले से भी रामबाबू सहनी पर कई आपराधिक मुकदमा दर्ज है।

Source: <https://www.bhaskar.com/bihar/patna/news/the-couple-arrived-in-bettia-from-italy-in-search-of-a-daughter-adopted-the-child-from-the-adopted-home-126156309.html?art=next>